

Тааста токтавр

Шидр Черноземельск районна партийн хургт КПСС-н райкомин негдгч сеглэтр үр Ф. К. Букреевин кесн „СССР-н профсоюзин кōдлмшин тускар КПСС-н ЦК-н декабрин Пленумин аш“ гилг докладар күүндвр болв.

Үр Букреев, районд 1845 чледтә 45 профсоюзн эклц организац бәәнә гидж темдглв. Суулин цагт профсоюзин кōдлмш районд ясрв, юнъгад гихлә, партийн организац профсоюзн организацсин кōдлмшт оньган өгч, дөнъ-нөкд болна. Үзмджтә кōдлмштә организац олн бәәнә. Комсомольск МЖС-д кōдлджәх 119 кун цугъар профсоюзин члед, Артезианск МЖС-д бас эн тускар кōдлмшнъ йир сән йовна.

Тер бийнъ ик дуту-дунд

бәәнә гидж темдгләд, үр Букреев иигдж келв: районд ода күртл 607 кōдлмшчнр профсоюзин членд орулгддж авгдад уга. Келхд, тосхлтин³ управленьд 200 кōдлмшчн 130 кун профсоюзин член биш.

Зәрм организацсар кōдлмшәснъ әмт гаргъад йовсн йовдл темдглгдв. Келхд, Черноземельск МЖС-н ах инженер үр Красиловский, тракторн бригадин бригадир үр Серыхиг йосн бишәр кōдлмшәснъ гаргъдж.

Үр Букреевин докладар 13 кун босдж үг келцхәв.

Хургт орлцачнр КПСС-н ЦК-н токтаврик нег дуугъар дөнъндж, кōдлмшән цааранлнь ясрулх эв-аргъ темдглцхәв.

К. ЖУРАВСКИЙ.